

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీమన్నిగమాంతగురువిషయక ఎత్సరికై ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నిగమాంతగురువిషయక ఎత్సరికై ॥

ఎత్సరికై స్వామిన్ ! ఎత్సరికై ! విజయీభవ విజయీభవ విజయీభవ
ఎత్సరికై ! స్వామిన్ ఎత్సరికై !

శ్రీమద్వేంకటనాథార్య !

ఫణిధరణిధరాధీశదివ్యఘంటావతార !

విశ్వోపకారకరణాయ కృతావతార !

అనంతగుణశేవధేరనంతసూరేరాత్మసంభవ !

శ్రీమత్తోతారభిఖ్యాశ్రుతవరజననీగర్భవారాశిచంద్ర !

విశ్వాతిశాయివిశ్వామిత్రపవిత్రగోత్రభూషణ !

విశుద్ధవిద్యావిహారపుండరీకపుండరీకాక్షసోమసుత్యైత్ర !

శ్రీమద్వరదగురుకృపాలంభితోద్దామవైభవ !

వాదిహంసాంబువాహాదాచార్యాదవాప్తశాస్త్ర !

విరచితవివిధానేకదివ్యప్రబంధ !

వింశత్యబ్దే విశ్రుతనానావిధవిద్య !

త్రింశద్వారం శ్రావితశారీరకభాష్య !

జటావర్ణచర్చాద్యనేకప్రకారత్రయీలక్షణోచ్ఛారణే వ్యాసకల్ప !

జ్యోతిశ్చందశ్శబ్దశాస్త్రప్రవీణ !

భరద్వాజశాండిల్యహారీతముఖ్యస్మృతిస్తోమసూక్ష్మార్థనిర్ణీతిదక్ష !

కావ్యశ్రేణీనాటకాలంకృతిజ్ఞ !

తర్కాతర్కిప్రచురకుహనానల్పజల్పప్రసంగక్రీడోదంచత్పతిభటశిరోదట్టకుట్టా -
కపాద !

సరసకవితారాజ్యపట్టాభిషిక్త !

శిక్షాసౌకర్యతుష్టిప్రచితగురుజనానుగ్రహసమిధ్యమానభాషణ !

సకలవిద్యావాహినీజన్మశైల !

హృత్పద్మసింహాసనరసికహయగ్రీవహేషోర్మిఘోషక్షిప్తప్రత్యర్థిదర్ప !

కవితార్కికకళభవ్రజకబలీకృతిసింహ !

అంతర్ముఖముఖరహయగ్రీవహేషోర్మిఘోషప్రక్షుభ్యద్వైరివిద్యత్ప్రణమిత -
మకుటీరాజినీరాజితాంఘ్రి !

శ్వసితావధూతపరవాదివైభవ !

ఆత్రేయరామానుజదేశికేంద్రపదాంబుజద్వంద్వపరాగదైవ !

యతీశ్వరసరస్వతీసురభితాశయ !

అధ్యాసీనతురంగవక్త్రవిలసజ్జిహ్వోగ్రసింహాసన !

శ్రీమల్లక్ష్మణయోగీంద్రసిద్ధాంతవిజయధ్వజ !

విద్యావినీతజనతావిహితానుసార !

వ్యానమ్రుశిష్యజనరక్షణజాగరూక !

ఇచ్చాసారధ్యసత్యాపితగుణకమలాకాంతగీతాంతసిద్ధ్యచ్ఛుద్ధాంతాచారశుద్ధ !

శ్రీసంయమీంద్రసిద్ధాంతనిధిరక్షకదీక్షిత !

దిక్సౌధాబద్ధజైత్రధ్వజపటపవనస్ఫాతినిర్ధూతతత్త్తిద్ధాంతస్తోమతూలస్తబక -
విగమనవ్యక్తసద్వర్తనీక !

మృషామతవిషానలజ్వలితజీవజీవనౌషధ !

కుదృష్టికుహనాముఖే నిపతతః పరబ్రహ్మణః కరగ్రహవిచక్షణ !

సుధాశనసుదుర్తహాశ్రుతిసమష్టిముష్టింధయ !

శమితోదయశంకరాదిగర్వ !

తురగవదనతేజోబృంహితాశ్చర్యశక్తే !

ప్రజ్ఞాదౌర్జన్యగర్జత్ప్రతికథకవచస్తూలవాతూలవాగ్విలాస !

తత్తద్బహుసమయిసమక్షం బద్ధజైత్రధ్వజ !

శ్రద్ధాతవ్యశరణ్యదంపతిదయాదివ్యాపగావ్యాపక త్రయ్యంతప్రతినందనీయ -
వివిధోదంత !

దుగ్ధోదన్వదపత్యసన్నిధిసదాసామోదదామోదరశ్లక్షణ్ణలోకనదౌర్లళిత్య -
లలితోన్మేష !

నిఖిలకుమతిమాయాశర్వరీబాలసూర్య !

శ్రీపద్మనాభనాభీనాళీకస్పృహణీయసౌరభసారస్వత !

స్వర్ణావిప్లవవిప్రలంభపదవీవైదేశిక !

యతిక్షితిభృదంతికోపాసనప్రభావపరిపక్తిమప్రమితభారతీవైభవ !

నిగమజలధివేలాపూర్ణచంద్ర !

రంగేశభక్తజనమానసరాజహంస !

యతిసార్వభౌమపదసాత్యతాశయ !

జనిపథపరివృత్తిశ్రాంతవిశ్రాంతికల్పవృక్ష !

వేదాంతవృద్ధవిహితాంజలిగోచర !

విశ్వాంతరాంధతమసక్షపణప్రవీణ !

విస్తారసంస్కృతిమహార్ణవకర్ణధార !

విష్ణౌ విష్ణ్వాశ్రితేషు ప్రకటితవినయప్రేమశేషత్వవృత్తే !

వేధోముఖైరపి సురైర్విహితప్రణామ !

శ్రీరంగరాజదివ్యాజ్ఞాలబ్ధవేదాంతాచార్యపద !

తత్సహధర్మిణీకృపాత్తాఖిలతంత్రస్వాతంత్ర్య !

దిశాసౌధశ్రేణీదృఢఘటితజైత్రధ్వజపటీపరామర్శభ్రశ్యత్ప్రతిమత -
నిరాబాధనిగమ !

కవితార్కికసింహ ఇతి ప్రఖ్యాతగుణసమాఖ్య !

శరరిపుశుకవ్యాసప్రాచేతసాదినిబంధనశ్రమపరిణతశ్రద్ధాశుద్ధాశయ !

ప్రపదనమయే విద్యాభేదే ప్రతిష్ఠితమానస !

ప్రాతస్త్యాంభోజపాళీమధురమధుర్మరీమాధురీధుర్యవాణీభవ్యప్రచార !

సర్వతంత్రసంకటప్రశమనవిశంకటమతివిలాస !

అనాదిమాయామహావర్తబంభ్రమ్యమాణబాహ్యకథాకరంభావనమథన -
గంధసిందుర !

దుర్వాదిగర్వసర్వస్వనిర్వాపక !

నిర్మలగురుసకాశనిర్ధారితనిగమాంతహృదయ !

ఛాత్రజననిబద్ధజైత్రధ్వజప్రసాధితదశదిశాసౌధ !

నిగమాంతేషు నిరూఢగౌరవ !

మహితవివిధచ్ఛాత్రశ్రేణీమనోరథసారథే !

దేవాధిరాజచరణారవిందయుగళానురాగమహిమావదాతహృదయారవింద !

యుతనవపర్వపరమపదసోపానకారిన్ !

యతిపతిసంప్రదాయనిరపాయధనోపచిత !

సత్సంప్రదాయక్రమసమధిగతాశేషవర్ణార్హవేదశ్రద్ధాశుద్ధాశయ !

కరిశిఖరిపతినగరసుచరితకృతవాస !

యతిరాజమహానసపరిమళపరివాహవాసితవేదాంతోదయన -
సంప్రదాయపరిపోషక !

అక్షుద్రాచార్యశిక్షాశతగుణితమతే !

శుష్కోపన్యాసశిక్షాపటిమకటురటద్వైరివిద్యత్కరోటీకుట్టాకత్యేడాష్టా -
పదకటకభృద్వామపాద !

యతిపతిచ్ఛాత్రహస్తాగ్రనృత్యన్నారాచన్యాసరేఖాసహచరితమతే !

శేషాశీవిషదంతపంక్తిసుషుమాసచ్ఛాయతర్కమ !

విమతకథ కవ్యావక్రోశీవికత్తనలంపనవ్యసనశమనవ్యక్తోత్సేధ !

ప్రజ్ఞాధమ్మిల్లమల్లీమరిమళమిళితప్రాజ్ఞసేవాసముద్యచ్ఛుద్ధాలోకోజ్జ్వల !

సాసూయతత్తత్కుమతిమతసమున్మాలన !

జిహ్వోసింహాసనాగ్రస్థితిరసికహయగ్రీవసాటోపహేషాఘోషోన్మేష -
ప్రనష్టాఖిలకుమతిగణాఖర్వగర్వాతిరేక !

సంసారాంభోధిమజ్జత్సకలతనుభృదుజ్జీవనైకాంతావతార !

విజయీభవ విజయీభవ విజయీభవ ఎత్సరికై ! స్వామిన్ ! ఎత్సరికై !

॥ ఇతి శ్రీమన్నిగమాంతగురువిషయక ఎత్సరికై సమాప్తం ॥